

Ngaahi Kī 'o e Lakanga Fakataula'eikí Na'e Fakafoki Mai 'i he Temipale Ketilaní

Ako 'a e 'Ekitivitī A

TOKĀTELINE MO E NGAahi FUAKAVA 110:11

Na'e fakafoki 'e Mōsese 'a e ngaahi kī ki hono "tānaki 'o 'Isilelí" (Tokāteline mo e Ngaahi Fuakava 110:11). 'Oku fakamafai 'i 'e he ngaahi kī 'o e tānaki 'a e kau tamaio'eiki ko ia 'oku nau ma'u 'a e mafai ko 'eni ke malanga 'aki 'a e ongoongolelei 'o Sīsū Kalaisi kuo fakafoki mai ki he ngaahi pule'anga 'o e māmaní.

Na'e pehē 'e Palesiteni Lāsolo M. Nalesoni:



Ko e taimi 'oku tau lea ai kau ki he tānaki 'o 'Isilelí 'i he ongo tafa'aki fakatou'osi 'o e veilí, ko 'etau 'uhingá ki he ngāue fakafaifekau, ngāue fakatemipalé, mo e hisitōlia fakafāmilí. 'Oku tau toe 'uhinga foki ai ki he langaki 'o e tuí mo e fakamo'oní 'i he loto 'o kinautolu 'oku tau nofo, ngāue, pea mo tokoní. (Russell M. Nelson, "Tuku ke Lāngilangi'ia 'a e 'Otuá," *Liahona*, Nōvema 2020, 92)

• Te ke tokoni fēfē ke langaki e tuí mo e fakamo'oní 'i he loto 'o kinautolu 'oku mou feohi faka'ahó?

- Kuo tākiekina fēfē nai ho'o mo'uí pe mo'uí 'a ha taha 'okú ke 'ilo'i 'e he tokoni mai 'a e 'Eikí kiate kitautolu 'o fakafou 'i he ngāue fakafaifekau?

'Ekitivitī Ako E

TOKĀTELINE MO E NGAahi FUAKAVA 110:12

Na'e foaki 'e 'Ilaiase 'a e kuonga 'o e ongoongolelei 'o 'Ēpalahamé (vakai, Tokāteline mo e Ngaahi Fuakava 110:12). 'Oku kau heni hono fakafoki mai 'o e fuakava faka-'Ēpalahamé.

Na'e fakamatala 'i 'e Palesiteni Lāsolo M. Nalesoni 'o pehē:



[Na'e kau] 'i he fuakava na'e fai 'e he 'Otuá mo 'Ēpalahamé . . . ha ngaahi tala'ofa lahi, [o] kau ai [a e] . . . 'e tāpuekina 'e hono hakó e pule'anga kotoa pē 'o e māmaní. . .

. . . 'Oku tau toe ma'u 'i hono fakafou e tala'ofá ni, 'a e lakanga fakataula'eiki mā'oni'oni pea mo e ongoongolelei ta'engata. 'Oku tau ma'u e totonu ke ma'u e kakato 'o e ongoongolelei, fiefia he ngaahi tāpuaki 'o e lakanga fakataula'eiki, pea taau ke ma'u e tāpuaki mahu'inga taha 'a e 'Otuá—'a ia ko e mo'ui ta'engata. (Russell M. Nelson, "Ngaahi Fuakavá," *Liahona*, Nōvema 2011, 87–88)

- Ko e hā ha ngaahi founa 'oku tāpuekina ai 'e he 'Eikí 'a e fakafou'ituituí, ngaahi fāmilí, mo e ngaahi pule'angá 'o fakafou 'i He'ene ongoongolelei mo Hono lakanga fakataula'eiki?
- Ko e hā ha ngaahi tāpuaki mei he 'Eikí 'okú ke a'usia 'o fakafou 'i He'ene ongoongolelei mo Hono lakanga fakataula'eiki?